




आर्थिक बर्ष २०८१/०८२ को
आठौं नीति, बजेट तथा कार्यक्रम




पोखरिया नगरपालिका

नगर कार्यपालिकाको कार्यालय
पोखरिया, पर्सा
मधेश प्रदेश, नेपाल

असार १० गते सोमबार

N ↲

नेपालको नवरसा





सयौं थुङ्गा फूलका हामी, एउटै माला नेपाली
सार्वभौम भई फैलिएका, मेची महाकाली ।

प्रकृतिका कोटीकोटी सम्पदाको आँचल
वीरहरूका रगतले, स्वतन्त्र र अटल ।

ज्ञानभूमि, शान्तिभूमि तराई, पहाड, हिमाल
अखण्ड यो प्यारो हाम्रो मातृभूमि नेपाल ।

बहुल जाति, भाषा, धर्म, संस्कृति छन् विशाल
अग्रगामी राष्ट्र हाम्रो, जय जय नेपाल ।

पोखरिया नगरपालिका
पोखरिया, पर्सा
आठौं नीति, बजेट तथा कार्यक्रम
आ.व. २०८१/०८२

कार्यसूची

२०८१/०३/१०

- सभा सदस्य उपस्थिति
- सभाध्यक्ष सभामा प्रवेश
- राष्ट्रियगान
- ज्ञात अज्ञात सहिद प्रति श्रद्धान्जली
- आर्थिक वर्ष २०८१/०८२ को बजेट नगर सभा समक्ष पेश, दफनावार छलफल र निर्णयार्थ पेश ।
- आर्थिक वर्ष २०८१/०८२ को अर्थ सम्बन्धी विधेयक २०८१ नगर सभा समक्ष पेश दफनावार छलफल र निर्णयार्थ पेश ।
- आर्थिक वर्ष २०८१/०८२ को विनियोजन विधेयक २०८१ नगर सभा समक्ष पेश दफनावार छलफल र निर्णयार्थ पेश ।
- नगर सभामा अनुमोदनका लागि आ.व. २०८१/०८२ मा भए गरेका निर्णय तथा कार्यहरु सभामा पेश गर्ने
- अन्य विभिन्न प्रस्ताव सभामा पेश
- विविध

नगर सभा बजेट बत्तव्य

यस पोखरिया नगरपालिकाको गरिमामय आठौं नगर सभाका सभाध्यक्ष महोदय, विषेश अतिथि ज्यू उपस्थित स्थानीय तहका निर्वाचित जनप्रतिनिधि ज्यूहरु, नेकपा एमालेका केन्द्रिय नेता, लोसपा का केन्द्रिय नेता, जिल्ला अध्यक्ष, नेपाली काग्रेसका क्षेत्रीय सभापति, नेकपा एमाले, नेपाली काग्रेस, नेकपा माओवादी केन्द्र, लोसपा, जसपा, नेपाल मजदुर किसान पार्टी, नेपाल शुसासन पार्टीका नगर अध्यक्ष ज्यूहरु वा पार्टी प्रतिनिधि ज्यूहरु, निर्वर्तमान नगर प्रमुख, निर्वर्तमान नगर उप प्रमुख ज्यू अतिथि ज्यूहरु, प्रमुख प्रशासकीय अधिकृत ज्यू सुरक्षाकर्मी ज्यूहरु, पत्रकार ज्यूहरु र यस नगरपालिकामा कार्यरत सम्पूर्ण कर्मचारी ज्यूहरु, समाजसेवीहरु, शिक्षाप्रेमीहरु, निर्माण व्यवसायीहरु, व्यापारीहरु तथा समुदायका प्रतिष्ठित व्यक्तित्वहरुमा सर्वप्रथम म न्यानो हार्दिक अभिवादन र स्वागत गर्न चाहन्छु ।

नगर सभा अध्यक्षज्यू नगर सभामा प्रवेश र राष्ट्रिय गान

अध्यक्षज्यूबाट नगर सभा सञ्चालन सुरु

गरिमामय नगर सभाका सभासद ज्यूहरु सवैलाई यस आठौं नगर सभामा हार्दिक स्वगत गर्दछु ।

जन आन्दोलन २०४६ र २०६२ तथा मध्येश आन्दोलन २०६२ एवम् जनयुद्धको परिणामस्वरूप स्थापित भएको संघीय लोकतान्त्रिक गणतन्त्र नेपालको प्रत्याभूति एवम् संरक्षणको लागि नेपालका तीन तहका सरकारको व्यवस्था भए अनुसार संघीय सरकार, प्रदेश सरकार र स्थानीय सरकारको आपसी सहकार्यमा समृद्ध नेपाल सुखी नेपाली कार्यक्रमहरुलाई मूर्त रूप दिन समृद्ध नगर सुखी नगरबासीको जगमा आज हामीलाई खडा गर्ने आफ्नो प्राणको आहुती दिने सम्पूर्ण नेपाली ज्ञात, अज्ञात सहिदहरुप्रति हार्दिक श्रद्धाङ्गली अपेण गर्दै सहिदहरुको सम्मानमा एक मिनेट मौन धारण गर्नको लागि अनुरोध गर्दछु ।

सभामा एक मिनेट मौन धारण ।

नगर सभा सञ्चालन कार्यविधि वमोजिम मेरो अनुमतिले सदस्य सचिवबाट सभा तयारी, कार्यसूची तथा व्यस्थापन एवं आवश्यक सहयोगका लागि भएको व्यवस्था यहाँहरुमा जानकारी भईसकेको छ । सोही अनुसार सभा सञ्चालन भएको घोषण गर्दछु ।

सभाध्यक्षज्यूबाट कार्यसूची अनुसार आठौं नगर सभा सञ्चालन ।

सभाध्यक्षज्यूबाट आर्थिक वर्ष २०८१/०८२ को नीति, बजेट तथा कार्यक्रम, नगर सभा समक्ष पेश गर्न अनुमति चाहन्छु ।

भाग —१

पोखरिया नगरपालिकाको आठौं नगर सभामा पेश गरिएको नीति बजेट तथा कार्यक्रम

पोखरिया नगरपालिकाको नगर सभामा नगर प्रमुख श्री प्रदुमन प्रसाद चौहान ज्यूको तर्फबाट नगर उप-प्रमुख श्री रुवी कुमारी ठाकुरद्वारा प्रस्तुत नीति, बजेट तथा कार्यक्रम ।

सर्वप्रथम गैरवमय आठौं नगर सभाबाट संघीय लोकतान्त्रिक गणतन्त्र स्थापना गर्न प्राण आहुति गर्ने ज्ञात अज्ञात सहिदहरु प्रति भावपूर्ण श्रद्धान्जली अर्पण गर्न चाहन्छु ।

पर्सा जिल्लाको दोश्रो सदरमुकामको रूपमा पहिचान कायम गरेको यो नगरपालिकाको तीव्र विकास र समृद्धिको कार्यदिशा अघि बढाउन र यहाँका समस्त नागरिकको सुखी जीवनको लागि हामीलाई यो महत्वपूर्ण जिम्मेवारी र कार्यभार सुम्पने सबै नगरबासी, शुभेच्छुक र सरोकारवाला प्रति हार्दिक आभार प्रकट गर्न चाहन्छु ।

वीरंगजदेखि यस नगरपालिकाको केन्द्र पोखरिया बजार जोड्ने सडक बाहेक अधिकांश सडकहरु धुलाम्मे रहेकोले पूर्वाधार विकासको अवस्था अत्यन्तै नाजुक रहेको छ । यस नगरपालिका भित्र दुई वटा मात्र माध्यमिक तहको विद्यालय रहेको, भएका विद्यालयहरुको भौतिक पूर्वाधारको अवस्था कमजोर रहेको विद्यार्थी र शिक्षकको दरवन्दी अनुपात नमिलेको, भएको दरबन्दी समेत रित्त रहेको कारण शिक्षा क्षेत्रको विकासमा पछाडी परेको छ । नगरपालिका कार्यालय लगायत शिक्षा, स्वास्थ्य, कृषि, पशु सेवातर्फ दरवन्दी अनुसार जनशक्ति नहुनु तथा भएका जनशक्ति समेत तालिमको अभावमा सेवाप्रवाहमा अपेक्षित नतिजा आईरहेको छैन । यस नगरपालिकाका अधिकांश बासिन्दा कृषिमा निर्भर रहेको, दलित लगायत अधिकांश नगरबासीसँग खेती योग्य जग्गाको कमीको कारण गरिवीको रेखामुनि जीवनयापन गर्न बाध्य रहेका छन् । जसले नगरपालिकाको आन्तरिक स्रोत अभिबृद्धिमा चुनौती खडा गरेको छ । लामो समय देखी नगर विकास समितिले गरेको जग्गा अधिग्रहण सम्बन्धी कार्यले सफलता प्राप्त गरेकोले अब व्यवस्थित बस्ती विकासको सपना आउने आ.व. २०८१/०८२ मा सम्पन्न गरिनेछ । यी विभिन्न समस्या र चुनौतीका बावजुद नेपाली नागरिकले बिभिन्न समयमा गरेका वलिदान स्वरूप प्राप्त भएको संघीय लोकतान्त्रिक गणतन्त्रात्मक नेपालको संविधान र यसको कार्यान्वयनबाट तीन तहका सरकारहरु व्यवहारमा कार्यान्वयन हुँदैछन । नगरपालिकाका नागरिक र जनप्रतिनिधिमा रहेको अठोटले यस नगरपालिकाको उज्वल भविष्य तर्फको संकेत गर्दछ ।

यस पोखरिया नगरपालिका भित्र पर्यटकीय सौन्दर्य बढाउनको लागि पार्क निर्माण स्थानको छानौट गरि पार्क निर्माण थालनी गरिनेछ, र मौसम अनुकूल राख्न तिब्र गतिले बृक्षारोपन गरिनेछ। साथै नगरपालिका भित्र सेवाग्रहीहरुको लागि प्रतीक्षालय कक्ष निर्माण गरि हेल्प डेक्स समेतको व्यवस्था गरिनेछ।

आदरणीय नगरसभा सदस्यज्यूहरु

पर्सा जिल्लाको दोस्रो सदरमुकामको रूपमा चिनिने यस पोखरिया नगरपालिकाको विकास गरि आर्थिक, समाजिक तथा धार्मिक रूपले पर्यटकीय गन्तव्यको विकास गर्दै रोजगारी सृजना तर्फ यस नगरपालिकाको बजेट केन्द्रित हुनेछ। अगामी आर्थिक बर्षमा जिल्ला कार्यालयहरु जस्तै जिल्ला प्रशासन कार्यालय, भूमि सुधार तथा मालपोत कार्यालय, नापी कार्यालय, यतायात कार्यालय, तथा आन्तरिक राजस्व कार्यालय लगायतका शाखा कार्यालय यस नगरपालिका भित्र ल्याउन पहलको सुरुवात गरिएको छ।

यो नीति तथा कार्यक्रम र बजेटले लिएको उद्देश्य देहाय बमोजिम रहेका छन्।

- नगरपालिको कामलाई चुस्त दुरुस्त बनाई नागरिकहरुलाई नगरको अनुभूति गराइने छ।
- आर्थिक विकास र गरिवी निवारणमा प्रत्यक्ष योगदान पुर्याउने।
- नगरपालिकाबाट प्रदान गरिने सेवा प्रवाहमा आम नागरिकको सरल र सहज पहुँच अभिवृद्धि गर्ने।
- समतामूलक समृद्ध नगर निर्माण गर्ने।
- दिगो विकासको मर्म अनुरूप भौतिक पूर्वाधारको विकास गर्ने।
- सामूहिक निर्णय पद्धति तथा प्रभावकारी कार्यान्वयन प्रणाली अपनाउने।
- मुख्यतः स्वास्थ्य, शिक्षा, पूर्वाधार तथा कृषि क्षेत्रको विकास गर्ने।
- लैंगिक समानता, समाजिक समोवेशीकरणको अभिवृद्धि गर्ने।
- साभन संस्थाहरुलाई पुनः एकीकृत सञ्चालनमा ल्याई कृषि सामाग्रीहरु वितरण गरिनेछ।
- नगरपालिकाबाट तथा वडा कार्यालयबाट दिईने सेवालाई पारदर्शी र प्रभावकारी बनाई लगिनेछ।

यी उद्देश्य हासिल गर्न देहाय बमोजिमको प्राथमिकता निर्धारण गरेको छु।

- शहरी पूर्वाधारको निर्माण।
- गाउँगाउँमा सडक सञ्चालको निर्माण।
- स्वस्थ र दक्ष जनशक्तिको निर्माण।
- सुरक्षित प्रसूति सेवा।
- कृषि र पशुपालनको क्षेत्रमा सुधार।
- सहकारीको माध्यमले उत्पादन र उत्पादत्वमा बढ्दि।
- सार्वजनिक जग्गाको संरक्षण।
- दीर्घकालीन फोहर व्यवस्थापन र वातावरण संरक्षण।
- बजार अनुगमन र नियमन गरि बजार व्यवस्थापन र पार्किङ्गको व्यवस्था गरिनेछ।
- महिला र दलित सशक्तिकरण।

- सुशासन, पारदर्शिता र सेवा प्रवाहमा सुधार ।
- आधुनिक र प्रविधिमैत्री नगर विकास ।
- नगर विकासका कार्यहरूलाई अगाडि बढाइनेछ ।
- धुलो बाटोलाई निरस्त्साहित ढलान तथा पिचको अवधारण अवलम्बन गरिनेछ ।

श्रीमान् अध्यक्षज्यू तथा नगरसभा सदस्यज्यूहरु

अब म आ.व. २०८०/०८१ मा नगरपालिकाले अवलम्बन गर्ने नीति, बजेट तथा कार्यक्रम प्रस्तुत गर्न चाहन्छु ।

विषय क्षेत्र : सार्वजनिक व्यवस्थापन संस्थागत विकास र सुशासन

- ❖ नगरपालिकाबाट संचालन हुने सेवाहरूलाई प्रभावकारी र पारदर्शी बनाइनेछ ।
- ❖ नगरपालिका र मातहतका वडा कार्यालय सेवा केन्द्र र इकाईहरूमा सेवाको प्रकार सो वापतको दस्तुर विधि प्रकृया खुलेको नागरिक वडापत्रको व्यवस्थापन गरिनेछ ।
- ❖ नगरपालिकाको समग्र प्रशासनिक सञ्चालनलाई छिटोछरितो सबल र जनमैत्रि बनाउन सम्पूर्ण कर्मचारीलाई कार्यीविवरण जिम्मेवारी र उत्तरदायित्व एकीन गरी सेवा प्रभावलाई थप सर्वशुलभ, गुणस्तरीय, पहुचयोग्य र मितव्ययीत बनाइनेछ ।
- ❖ नगरपालिका भित्र रहेका सम्पूर्ण शाखाहरूलाई व्यवस्थित गरिनेछ ।
- ❖ वित्तीय सुसाशण र सार्वजनिक उत्तरदायित्व अभिबृद्धिको लागि आवश्यक विधि अपनाइ बेरुजु घटाउदै लगेर शुन्य बेरुजु कायम गर्ने नीति अवलम्बन गरिनेछ ।
- ❖ नगरपालिका भित्र कार्यरत कर्मचारीहरूको मनोबल उच्च राख्नको लागि आवश्यक कदम चालिनेछ ।
- ❖ नगरका गतिविधि र नागरिकका चासो एव सरोकारका विषयमा अन्तरक्रिया गर्ने रचनात्मक सूझाव लिने दिने उदेश्यले मासिक रूपमा नगरका गाउ र बस्तीहरूमा नगरवासीसंग मेयर संबाद कार्यक्रम संचालन गरिनेछ ।
- ❖ सूचनाको हक सम्बन्धि व्यवस्था लिई अनुभूत हुने गरी कार्यान्वयन गर्दै पारदर्शी र खुल्ला सरकारको अवधारणलाई कार्यान्वयनमा ल्याइनेछ ।
- ❖ न्यायिक समितिको मर्यादालाई उच्च राख्दै समाजिक न्यायलाई सुनिश्चित गर्दै लगिनेछ ।
- ❖ नगरपालिकाको समग्र सेवा प्रवाह विधिको संशासन र पारदर्शिता कार्यम गर्दै सार्वजनिक सेवाका आधारभूत मूल्य मान्यता र सिद्धान्तहरूको पूर्ण अवलम्बण गरिनेछ ।
- ❖ यस नगरपालिका भित्र मुस्कान सहितको सेवाको अवधारणा ल्याइनेछ ।
- ❖ जनप्रतिनिधि तथा कर्मचारीहरूको क्षमता अभिबृद्धिको लागि स्वदेशी तालिम तथा अवलोकण भ्रमण को व्यस्था गरिनेछ ।
- ❖ न्यायिक समितिको लागि इजलासको व्यवस्थापन समेत गरिनेछ ।

- ❖ नगरपालिका भित्र रहेका यन्त्रहरूलाई उचित मर्मत सम्भार गरी व्यवस्थित तरिकाबाट परिचालन गरिनेछ ।
- ❖ नगरपालिकाको प्रशासकिय भवनको लागि जग्गा तथा बजेट व्यवस्थापनको लागि पहल गरिनेछ ।
- ❖ नगरपालिका भित्र हुने खरिद प्रक्रियालाई पारदशि तथा व्यवस्थित गरिदै लिगिनेछ ।
- ❖ जिन्सीको भण्डारणलाई व्यवस्थीत गरिनेछ ।
- ❖ नगर उन्मुख पर्साको मध्य भागमा अवस्थित यस पोखरिया नगरपालिका भित्र संघिय सरकार संग समन्वय गरि यथाशीघ्र ईलाका प्रशासन कार्यालय, भुमि सुधार तथा मालपोत कार्यालय तथा नापी कार्यालय स्थापना गराई संचालनमा ल्याइनेछ ।
- ❖ बजार तथा पाकिङ्गको उचित व्यवस्थापन गरिनेछ ।
- ❖ नेपाल सरकार तथा विभिन्न दातृ निकायको सहयोगमा संचालन भएका गरिबी निवारणसंग सम्बन्धित कार्यक्रमलाई पुन संचालनमा ल्याउन आवश्यक पहल गरिनेछ ।
- ❖ नगरक्षेत्रमा संचालन गरिने सबै प्रकारका योजना तथा कार्यक्रमहरूको अनुगमन एकीकृत रूपमा गरिनेछ ।
- ❖ यस नगरपालिकामा नगर प्रहरी भर्ना गरि नगर स्थित सार्वजनिक स्थलहरूको संरक्षण र स्थानिय न्यायिक समिति, नगर कार्यपालिका तथा नगर सभाबाट भएका निर्णय कार्यान्वयन गराउने कार्य लगायत विपद् प्रतिकार्यको कार्यमा समेत परिचालन गरिनेछ ।
- ❖ बेरुजु सुधार सम्बन्धि तालिम संचालन गराईनेछ र बेरुजुमा सुधार ल्याउन समितिको गठन गरिनेछ ।
- ❖ शान्ति सुरक्षा कायम गर्नको लागि पोखरिया बजार क्षेत्र भरी सि.सि.टिभी जडान गरिनेछ ।
- ❖ नगर क्षेत्र भित्र भएका ऐलानी जग्गाहरूलाई व्यवस्थित गर्नको लागि आवश्यक कानुन बनाईनेछ ।
- ❖ कर्मचारी/शिक्षकको छोरा छोरीलाई सरकारी स्कुलमा पढाउनु पर्ने
- ❖ सुधार केन्द्रको स्थापना (Rising Nepal) को लागि पहल गरिनेछ ।
- ❖ नमुना टोल/नमुना वार्ड जस्ता कार्यक्रमलाई जोड दिईनेछ ।
- ❖ नगर बसको व्यवस्थापन गरिनेछ ।

स्वास्थ्य तर्फ

- ❖ निशुल्क मेयर एम्बुलेन्स सेवा यस पालिकाको गर्भवति तथा सुत्केरीहरू लाई निशुल्क एम्बुलेन्स सेवा प्रदान गरिनेछ ।

- ❖ यस पालिकामा रहेका सबै औषधी पसलहरूलाई स्थानिय कर दायरा भित्र ल्याइने छ ।
- ❖ निजि क्लिनिकहरू लाई स्थानियतहमा दर्ता गराउन करको दायरा भित्र ल्याइनेछ ।
- ❖ पुर्ण खोप ० देखि ५ बर्ष सम्मको बालबालिकाहरू लाई बैशाख महिनामा पुर्ण खोप सुनिश्चितता गरिनेछ ।
- ❖ नसर्ने रोग मुटु रोग र मृगौलारोग यस पालिकामा ४० बर्ष माथिका जनताहरू लाई निशुल्क औषधी उपचार र समयमा बिज्ञ चिकित्सकको टोली द्वारा विरामि पता लगाउने निशुल्क औषधी बितरण कार्यक्रम संचालन गरिनेछ ।
- ❖ २०३० साल सम्म क्षयरोग मुक्त पालिका घोषणा गर्ने पालिकामा क्षयरोग को सकृद खोज पडताल कार्यक्रम गरी उपचारको दायरामा राखि सेवा संचालन गरिनेछ ।
- ❖ महिला सामुदायिक महिला स्वास्थ्य स्वयमसेविकाहरू लाई दिई आयको प्रोत्साहन भत्तामा मनोवल उच्च गर्ने साथै निरन्तरता दिईनेछ ।
- ❖ फिल्डमा काम गर्ने स्वास्थ्यकर्मीहरूलाई फिल्ड भता, गाउघर क्लिनिक, खोप क्लिनिक संचालन गर्ने स्वास्थ्यकर्मीहरूलाई फिल्डको लागी भोला र उपकरणको व्यवस्था गरिनेछ ।
- ❖ स्वास्थ्य संस्थाहरूलाई व्यवस्थित गर्ने पर्निचर दराजहरू को व्यवस्था गरिनेछ ।
- ❖ स्वास्थ्य संस्थाहरूलाई गुण स्तरिय सेवाप्रदान गर्ने र ऑनलाईन प्रतिवेदन गर्ने सबै स्वास्थ्य संस्थाहरूमा ल्याव टौप र नेटको व्यवस्थापन गरिनेछ ।
- ❖ स्वास्थ्यकर्मीहरूलाई औन लाईन प्रतिवेदन गर्ने स्वास्थ्यकर्मीहरू लाई कम्पयुटर सम्बन्धि ३ दिने तालिम संचालन गरिनेछ ।
- ❖ बिद्यालयमा किशोरी आईरन चकिक संचालन भई रहेकोमा आईरन चकिक खरिद प्रक्रिया लाई निरन्तरता दिईने छ ।
- ❖ यस पालिका गर्भवति आमाहरूलाई आईरन चकिक को साथै पालिका बाट क्याल्सियम खरिद गरी गर्भवति आमा हरू लाई निशुल्क वितरण गरिनेछ ।
- ❖ पालिकामा आंखा सम्बन्धि मोतिया बिन्दु र आँखाका अन्य समस्या भयका विरामिहरू लाई विशेषज्ञका टोली द्वारा समनवय गरी जांच गराई साभत अवधारणा मा निशुल्क शल्यक्रिया गराइनेछ
- ❖ सबै स्वास्थ्य संस्थामा रु.१०,००० का दरले पालिका बाट व्यवस्थापन खर्च खातामा राख्न लगाइने छ ।
- ❖ यस पालिका अन्तर्गत रहेका अपांग बिरामीहरूलाई सकृद खोजपडताल गरी शल्यक्रिया समेत गर्ने अपागहरूको उपचार गर्ने वनेपा अस्पताल संग साभत अवधारणामा समयोजन गरी शल्यक्रिया गराइनेछ ।
- ❖ सबै जनताहरू वर्षभरी सेवा प्रदान गर्ने निशुल्क औषधी बितरण गर्ने पालिका बाट थप औषधी खरिद गरिनेछ ।
- ❖ महिला स्वास्थ्य स्वयमसेविका र स्वास्थ्यकर्मीहरूको स्वास्थ्य सम्बन्धि अवलोकन भ्रमण गराइनेछ ।
- ❖ स्वास्थ्यमा कुनै किसिमले दरवन्दि रित्त भयमा सेवालाई ध्यान दिई पदपुर्ति गरिनेछ ।

शिक्षा तर्फ

- ❖ विगतमा भै देखा पर्ने माहामारीको जोखिमलाई मध्यनगर गर्दै बिद्यालय बन्द हुने अवस्था देखा परेमा बैकल्पिक शिक्षण सिकाई सहजीहरण कार्यलाई नगरक्षेत्रमा प्रभावकारी रूपमा कार्यान्वयन गरिनेछ ।
- ❖ आधारभूत तहको कक्षा १ देखि ८ सम्म स्थानीय पाठ्यक्रम तयार गरी कार्यान्वयनमा ल्याइनेछ ।
- ❖ आवश्यक शिक्षक दरबन्दी मिलानको प्रकृयालाई अगाडि वढाउन निरन्तरता दिइनेछ ।
- ❖ आधारभूत शिक्षामा विपन्न बालबालिकाको पहुचका लागि विशेष कार्यक्रम संचालन गरिनेछ ।
- ❖ बिद्यालयमा अध्ययनरत छात्राहरुका लागि निःशुल्क आइरन चक्की वितरणको व्यवस्था मिलाइनेछ । प्रभावकारी रूपमा निःशुल्क स्यानिटरी प्याड वितरण गरिनेछ ।
- ❖ वडा नं. १० मा संचालनमा आएको विद्यालयलाई पूर्वाधार सहित अन्य सम्पुर्ण व्यवस्थापन गरि पठन पाठनलाई व्यवस्थित गरिनेछ ।
- ❖ प्रारम्भिक बालविकास केन्द्र देखि कक्षा ६ सम्म सबै बालबालिकाहरुको लागि पोषणयुक्त दिवा खाजाको व्यवस्था गर्न निरन्तरता दिइनेछ ।
- ❖ नगर भित्रका कुनै पनि बालबालिका विद्यालय जानबाट बञ्चित नहुनका लागि शैक्षिक अभियान संचालन गरिनेछ ।
- ❖ विद्यालय क्षेत्र विकास कार्यक्रम मार्फत विद्यालय शिक्षालाई समतामूलक र गुणस्तरीय बनाउदै विद्यालयहरुको व्यवस्थापकीय क्षमता अभिवृद्धि गरिनेछ ।
- ❖ विभिन्न विद्यालयहरुको पूर्वाधार सुधारका लागि मर्मत सम्भारका साथै पर्निचर तथा अन्य आवश्यक उपकरणको लागि आवश्यक रकमको व्यवस्था गरिनेछ ।
- ❖ छात्राहरुको अनुपस्थित दर घटाउन स्वच्छ वातावरण प्रवर्द्धन गर्न महिला र अपाङ्गमैत्री शौचालय निर्माणमा जोड दिइनेछ ।
- ❖ नगरपालिकाको प्रत्येक विद्यालयमा पोसाक अनिवार्य गरिनेछ ।
- ❖ नगर शिक्षा विकासको लागि सामुदायिक र संस्थागत विद्यालयका बिचमा शिक्षामा गुणस्तरियता र पहुचमा समानता स्थापित गरि विभेदपूर्ण शिक्षा प्रणाली अन्त्य गर्न कमागत रूपमा सबै सामुदायिक विद्यालयहरुमा

अग्रेजी माध्यमबाट छुटै पठनपाठनको व्यवस्था मिलाइनेछ ।

- ❖ संघिय शिक्षा ऐन अनुसार नगर शिक्षा ऐन लागू गर्न नगर शिक्षा ऐनलाई नगर परिषदबाट परिमार्जन गरिदै लगिनेछ ।
- ❖ नगर भित्रका कुनै पनि बिद्यालयमा शिक्षक तथा कर्मचारी रित्त भएमा तत्काल पदपूर्ति गर्ने व्यवस्था गरिनेछ ।
- ❖ बालविकास कक्षालाई सुविधा सम्पन्न बनाई प्रभावकारी स्पले संचालन गरिनेछ ।
- ❖ विद्यालय व्यवस्थापन समिति गठन हुन नसकेको अवस्थामा विद्यालयको अनुदान रकम रोक्का राख्न सकिनेछ ।
- ❖ विद्यालयमा विद्यार्थी संख्या कम भएको तथा शिक्षक अनुपात बढी भएको विद्यालयहरूलाई एक आपसमा गाभन व्यवस्था मिलाइनेछ ।
- ❖ नगर शिक्षा समितिबाट विद्यालय सुधार योजना समिति गठन गरि कार्यान्वयन गरिनेछ ।
- ❖ लोक सेवा, शिक्षक सेवा, प्रहरी सेवा र बैकिङ सेवा तयारी कक्षा निशुल्क संचालन गरिनेछ ।
- ❖ कक्षा. ८, ९, १०, र १०+२ तथा प्राविधिक तिरका विद्यार्थीलाई दिई आएको छात्रवृत्तिलाई निरन्तरता दिइनेछ ।
- ❖ शिक्षालाई बिकेन्द्रिकरण गरि शिक्षक र कर्मचारीलाई जिम्मेवार बनाउनु पर्ने ।

कृषि तथा पशु सेवा तर्फ

- ❖ नगरक्षेत्रमा रहेका अगुवा कृषकहरूको लागत तयार गरि निजहरूलाई कृषि अभियन्ताको रूपमा परिचालन गरिनेछ साथै अध्ययन भ्रमण गराइनेछ ।
- ❖ कृषकहरूबाट उत्पादित हरियो तरकारीको बजारीकरणका लागि तोकिएको समर्थन मुल्यमा उत्पादन स्थलबाटै खरिद गरि सदरमुकाम बजार लगायत नगरका मुख्य मुख्य बजारहरूमा काउन्टर खोली बिक्रि गर्न सहकारी संस्थाको छनौट गरिनेछ । छनौटमा परेका सहकारी संस्थालाई व्यवस्थापन अनुदानको

रूपमा निश्चित रकम उपलब्ध गराउने व्यवस्था गरिनेछ ।

- ❖ अन्नबाली तथा फलफूल उत्पादनको हुने सम्भावित क्षेत्रहरूको पहिचान गरि उन्नत वीउ, बेर्ना, प्रविधि र मलको प्रयोगबाट “एक गाउँ एक कृषि उत्पादन” को निति कार्यान्वयन गरिनेछ ।
- ❖ माटो परिक्षणको दायरा विस्तार गर्नका साथै बाँभो जग्गा र नदी उकासबाट आएको जग्गा आवाद गर्ने प्रोत्साहित गरि वगर खेती प्रणालीको सुरुवात गरिनेछ ।
- ❖ व्यवसायिक रूपमा गरिने बेमौसमी तरकारी खेतीका लागि सिंचाई सुविधा उपलब्ध गराउन बोरिङ्गको व्यवस्था गरिनेछ ।
- ❖ कृषि पेशामा संलग्न वास्तविक कृषकहरूको विवरण संकलन तथा कृषक वर्गीकरणको आधार तयार गरि कृषक परिचयपत्र वितरण कार्यलाई अगाडि बढाइनेछ ।
- ❖ नगर क्षेत्र भित्रको पोखरी र ईनारलाई पुर्न नपाउने गरि जल क्षेत्रको संरक्षणमा जोड दिइनेछ ।
- ❖ समग्र कृषि तथा तरकारी खेती, मसला खेतीको विकासको लागि पकेट क्षेत्र पहिचान गरी विकासको लागि विविध वितरण, जैविक मल वितरण, चुन तथा स्प्रेयर टंकी निशुल्क तथा समयमा अनुदानमा वितरण गरिनेछ ।
- ❖ यस नगर क्षेत्रका कृषकहरूलाई आवश्यक पर्ने मल खाद्य वितरण सहज रूपमा उपलब्ध गराउन पोखरिया स्थित साविकका साभता संस्था मार्फत एकद्वार प्रणाली लागु गरि सर्व सुलभ रूपमा मल खाद्य वितरण तथा कृषी जन्य सामग्री उपलब्ध गराइनेछ ।
- ❖ आँप, लिचि, कटहर, कागती, मेवा र अन्य विरुवाहरु वडा कार्यालयबाट वितरण गरिने व्यवस्था मिलाइनेछ ।
- ❖ कृषि मिटरको व्यवस्थापन गरि कृषकको जिवनस्तरमा सुधार ल्याइनेछ ।
- ❖ कृषि मिटरको निशुल्क व्यवस्थापनको लागि पहल गरिनेछ र बोरिंग जडान गरि सिंचाई व्यवस्थापनमा जोड दिइनेछ ।
- ❖ महिला कृषकहरूको लागि शिपमुलक तालिमको व्यवस्थापन गरिनेछ ।
- ❖ पशु बिमाको दायरा विस्तार गर्न सम्बन्धित कृषकहरूलाई अभिमुखीकरण गरिने र सम्भावित पशु रोगको रोकथाम तथा उपचार सेवालाई प्रभावकारी बनाइनेछ ।

- ❖ स्थानीय पशुपक्षी संरक्षण, प्रवद्धन र नश्ल सुधार कार्यक्रमलाई विस्तार गरि व्यवसायिक पशुपालनका लागि पशुपक्षी पकेट क्षेत्र निर्धारण गरिनेछ ।
- ❖ मत्स्य पालनलाई प्रोत्साहन दिनुका साथै आयातित माछालाई निरुत्साहित गर्ने ।
- ❖ बाखा बजार स्थापना र संचालनमा ल्याइनेछ ।
- ❖ व्यवसायिक रूपमा पशुपालन गर्ने कृषकहरूको छनौट का लागि रुजु सुचि (Check List) को आधारमा पहिचान गरि उत्पादन नतिजा बमोजिम सहयोग गर्ने व्यवस्था गरिनेछ ।
- ❖ दुधको लागत मुल्य घटाउनको लागि घाँसबाली लगाउने कार्यलाई प्रोत्साहित गरिनेछ र उन्नतजातका पशुपालनलाई प्रोत्साहन अनुदान दिने व्यवस्था मिलाइनेछ ।
- ❖ नगरस्थित मासु पसलहरूलाई व्यवस्थापन गर्नुका साथै अनुगमन कार्यतालिका बनाई नियमित अनुगमन गर्ने व्यवस्था गरिनेछ ।
- ❖ मिल्कवार तथा डेरी संचालन गर्न प्रोत्साहित गरिनेछ ।
- ❖ नगरको उत्कृष्ट कृषकलाई सम्मान गरिनेछ ।
- ❖ निशुल्क माटो परीक्षण गरिनेछ ।
- ❖ पोखरिया कृषि महोत्व संचालन गरिनेछ ।
- ❖ घुम्ती पशु तथा कृषी प्राविधिक टोली संचालन गरिनेछ ।
- ❖ पोखरिया नगरपालिका भित्र रहेका कृषकहरूलाई २० देखि ५० प्रतिशतको अनुदानमा उनत वित्त, किटनाशक औषधि र स्प्रे मेसिन वितरण गरिनेछ ।
- ❖ बैज्ञानिक कृषिको लागि सम्भावन्यता अध्ययनको लागि विज्ञको सल्लाह र सुभाव लिई बैज्ञानिक खेतीलाई अगाडि बढाइनेछ ।
- ❖ कृषि मिटरको व्यवस्था अनुदानमा गरिनेछ ।
- ❖ “एक घर र एक करेसाबारी ” कार्यक्रम अन्तर्गत कृषकहरूलाई कृषि सामग्री उपलब्ध गराइने छ ।
- ❖ किसानहरूलाई सिचाईको व्यवस्था अन्तर्गत १-१० वडामा स्टेट बोरिङ वा बोरिङ जडान गराइने छ ।
- ❖ पशुपन्छीमा देखिने आकस्मिक रोग नियन्त्रण गर्नको लागि भ्याकरिसेसनको व्यवस्था गरिनेछ ।
- ❖ पशुमा बाभोपन निवारण गर्न पशु स्वास्थ्य शिविर कार्यक्रम संचालन गरिनेछ ।

सामाजिक विकास तर्फ

- ❖ महिलाहरूलाई प्रत्यक्ष रूपमा लाभ हुने तालिम (सिलाई कटाई, ब्युटिपर्लर जस्ता सीप मुलक तालिम दिई आत्म निरभर बनाउने खालको रणनितिक योजना बनाई दिर्घ कालिन रूपमा तालिम संचालन गरी नया उधमि सृजना गर्नु पर्नेछ ।
- ❖ युवा, बालबालिका, ज्येष्ठ नागरिक, एकल महिलाहरूको क्षमतामा विकास हुने खालको कार्यक्रम संचालन गरिनेछ ।
- ❖ समुदायमा पछाडी परेका वा पारिएका समुदायहरूलाई समाजको मुल प्रवाहमा ल्याई उनिहरूको चौतरीं विकासको लागी बिभिन्न किसिमको कार्यक्रमहरू संचालन गरिनेछ ।
- ❖ पालिकामा बिभिन्न दातृ निकायहरूलाई सामाजिक विकासको कार्यक्रम संचालनको लागी पालिका बाट सहयोग गरिनेछ ।
- ❖ बाल विवाह, दाईजो प्रथा, लैगिक हिसा , सामाजिक समावेसिकरण जस्ता जनचेतना मुलक कार्यक्रमहरू संचालन गरिनेछ ।
- ❖ बिभिन्न किसिमको राष्ट्रिय, तथा अन्तर्राष्ट्रिय दिवस मनाउनको लागी बजेटको व्यावस्थापन गरिनेछ ।
- ❖ सामाजमा सबैको पहुच पुग्ने खालको रणनितिक योजनाहरू बनाइनेछ ।
- ❖ सामाजिक सदभाव कायम राख्नको लागी नगरपालिका र वडा स्तरमा बिभिन्न किसिमको समिति,उप समितिको निर्माण तथा कार्यनवयमा ल्याइनेछ ।
- ❖ सामाजिक सदभाव कायम राख्ने खाल्को बिभिन्न जनचेतना मुलक कार्यक्रम संचालन गरिनेछ ।
- ❖ सरोकारवाला संगको सहकार्यमा बालबिवाह,मानव बेच बिखन तथा औसार पसार यौन हिंसा न्युनिकरण सम्बन्धि बिभिन्न किसिमको जनचेतना मुलक किसिमको कार्यक्रमहरू संचालनमा ल्याइनेछ ।
- ❖ सामाजमा बिधमान रहेको लागु औषध रोकथाम सम्बन्धि बिभिन्न किसिमको जनचेतनामुलक कार्यक्रमहरू संचालन गरिनेछ ।

महिला शशक्तिकरण, बालबालिका तथा ज्येष्ठ नागरिक

- ❖ बालबालिका तथा किशोर किशोरीहरूलाई लक्षित अतिरिक्त क्रियाकलापहरू संचालनको माध्यमबाट बौद्धिक विकासमा जोड दिईनेछ ।

- ❖ महिला, बालबालिका, किशोरकिशोरीहरु, ज्येष्ठ नागरिक र अपाङ्गता भएका व्यक्तिहरुमा हुने हिंसा अन्त्यका लागि निरोधात्मक तथा उपचारात्मक क्रियाकलापहरु संचालनमा ल्याइनेछ ।
- ❖ नगर क्षेत्रभित्रका असहाय, अनाथ, सुस्त मनस्थिति तथा संरक्षक विहीन बालबालिकाहरुको पहिचान गरि उनीहरुको संरक्षणका लागि कार्यविधि बनाई कार्यान्वयनमा ल्याइनेछ ।
- ❖ लैज़िकमैत्री सूचक तयारी तथा कार्यान्वयनको माध्यमबाट नगरलाई लैज़िकमैत्री बनाउन पहल गरिनेछ ।
- ❖ सरोकारवालाहरुसंगको सहकार्यमा बालविवाह, मानव बेचविखन तथा ओसारपसार लैज़िक हिंसा, यौन हिंसा नियन्त्रण सम्बन्धि विभिन्न कार्यक्रमहरु संचालन गरिनेछ ।
- ❖ प्रत्येक विद्यालयमा कक्षा द भन्दा माथिका बालबालिकाहरुलाई लैज़िक हिंसा र बाल दुरव्यवहार बारे अनुशिष्टण कार्यक्रम संचालन गरिनेछ ।
- ❖ बालमैत्री स्थानीय शासनको नितीलाई कार्यान्वयन गरिनेछ ।
- ❖ महिलाहरुको आर्थिक रूपान्तरणका लागि महिला सहकारीहरु मार्फत साभग व्यवसाय संचालनको लागि प्रोत्साहित गरि उद्यमशिलता विकासमा जोड दिईनेछ ।
- ❖ अपाङ्गता भएका व्यक्तिहरुको प्रकृति र रुचि अनुसारका सीपमुलक र व्यवसायिक तालिम प्रदान गरि रोजगारीका अवसरमा पहुँच विस्तार तथा स्वरोजगारको अवसर सिर्जना गरिनेछ ।
- ❖ सबै बालबालिका पूर्ण समय औपचारिक दिवा विद्यालयमा हुनु पर्दछ भन्ने कार्यक्रम संचालनमा ल्याइनेछ ।
- ❖ बालबालिका, असहाय, अनाथ, अशक्त र मान्सीक असन्तुलन भएका नागरिकहरुको लागि पुनः स्थापना केन्द्रको संचालनको लागि पहल गरिनेछ ।
- ❖ प्रत्येक विद्यालयमा बाल क्लब गठन गरिनेछ ।
- ❖ प्रत्येक वडामा बाल अधिकार समिति गठन गरिनेछ ।

युवा तथा खेलकुद तर्फ

- ❖ युवामा नैतिकता र चारित्रिक गुण तथा अनुशासनको विकास गरि परिवार, समाज र राज्यप्रतिको दायित्व बोध गराउने एवम् श्रमको सम्मान गर्ने संस्कारको विकासका लागि आवश्यक क्रियाकलापहरु संचालन गरिनेछ ।

- ❖ खेलकुद विकासका लागि विद्यालय तह देखि नै योजनावद्व कार्यक्रम संचालनको माध्यमबाट विभिन्न विद्यालयका नगरस्तरीय खेलाडीहरूको टोली बनाउन पहल गरिनेछ ।
- ❖ वडा नं. ६ मा रहेको स्थानिय (शेरा फिल्ड) खेलकुद मैदानको बिस्तृत आयोजना प्रतिवेदन (DPR) बमोजिमको पूर्वाधार निर्माण गर्न संघीय तथा प्रदेश सरकारसंग अनुदान मांग गरिनेछ ।
- ❖ मेयर कपको आयोजना गरिनेछ ।
- ❖ कर्मचारी तथा जन प्रतिनिधि बीचको सम्बन्ध प्रगाड बनाउन कर्मचारी Vs जनप्रतिनिधि फुटबल खेलको आयोजना गरिनेछ ।
- ❖ वडा स्तरिय त्रिकेट प्रतियोगीता गराई पोखरीया नगरपालिकामा नगर स्तरिय त्रिकेट टिम “ बनाइने छ ।
- ❖ प्रत्येक वडाका यूवाहरूलाई खेल कुदमा आकर्षण गर्न खेल कुद सामग्री वितरण गरिने छ ।
- ❖ बासकेट बल खेललाई प्रोत्साहनको लागि जि.उ.रा.क.मा.वि. मा खेल मैदान बनाइनेछ ।

वातावरण तथा विपद् व्यवस्थापन

- ❖ नेपालको संविधानले स्वच्छ वातावरणमा बाँच्न पाउने हकलाई मौलिक हकको रूपमा स्थापित गरेको छ । यसलाई व्यवहारिक रूपमा कार्यान्वयन गर्न फोहौरमेला उचित रूपमा व्यवस्थापन, वातावरण संरक्षण, जलवायु परिवर्तन अनुकूलको कार्यक्रमहरू संचालन गरिनेछ ।
- ❖ सडक किनार, ऐलानी, पर्टी, सार्वजनिक जग्गाहरूमा बृक्षारोपण गरिनेछ ।
- ❖ नागरिकहरूलाई आईपर्ने विविध किसिमका बिपद्बाट बचाउनका लागि आवश्यक कार्यहरु गरिनेछ ।
- ❖ जाडोबाट विपन्न नागरिकहरूलाई बचाउनको लागि कम्बल वितरण गरिनेछ । साथै चौक, सार्वजनिक स्थलमा दाउरा बाली बाल्ने कार्यक्रमलाई निरन्तरता दिईनेछ ।
- ❖ बारुण यन्त्र व्यवस्थित रूपमा संचालन गरिनेछ । बारुण यन्त्र सेवा अन्य छिमेकी गाउँपालिका नगरपालिका समेतलाई उपलब्ध गराउनु पर्ने तर दायित्व यस नगरपालिकालाई मात्र पर्ने भएकोले छिमेकी स्थानिय तह सँग समन्वय गरि बारुण यन्त्र संचालन कोष स्थापना गरिनेछ । बारुण यन्त्र सेवाको लागि आवश्यक रकम विनियोजन गरिनेछ । विपद् तथा दैवि प्रकोपबाट हुने समस्याका लागि एक कोषको स्थापना गरिनेछ ।
- ❖ नगरस्तरीय विपद् व्यवस्थापन समितिलाई थप त्रियाशिल गराइनेछ ।
- ❖ नगरक्षेत्रभित्र भौतिक पूर्वाधारहरू निर्माण गर्दा वातावरणीय र प्राकृतिक स्रोतहरूमा पर्न सक्ने प्रभाव

न्यूनीकरण गर्ने नितीलाई कार्यान्वयनमा ल्याइनेछ ।

- ❖ नगर विपद् पूर्व तयारी तथा प्रतिकार्य योजना तयार गरि लागू गरिने छ ।
- ❖ जलवायु परिवर्तन अनुकूलन तथा विपद् व्यवस्थापन सम्बन्धि सचेतना मूलक कार्यक्रमहरु संचालन गरिनेछ ।
- ❖ विपद् न्यूनीकरण र जोखिममा रहेकाहरूको उद्धारको लागि नगरपालिकामा उपलब्ध जनशक्ति, सामग्री र विपद् व्यवस्थापन कोषको परिचालन माध्यमबाट तत्काल उद्धार गर्ने व्यवस्था गरिनेछ ।

पुर्वाधार विकास :

- ❖ सुन्दर र आकर्षित पुर्वाधारहरूको लागि डि.पि.आर.तयार गराइनेछ ।
- ❖ नगर गैरवका आयोजनाहरु कार्यान्वयन गर्ने संघीय र प्रदेश सरकार समक्ष अनुदान मांग गरिनेछ ।
- ❖ कार्यालय भवन नभएका बडा कार्यालयहरूको भवन निर्माणको लागि आवश्यक पर्ने जग्गा प्राप्ती गरि बडा कार्यालय भवन निर्माण गर्ने व्यवस्था गरिनेछ ।
- ❖ खोप केन्द्र तथा शहरी स्वास्थ्य केन्द्र संचालनका लागि भवन नभएका स्थानहरूमा भवन निर्माणको लागि आवश्यक जग्गा प्राप्त गरि भवन निर्माण गर्ने व्यवस्था गरिनेछ ।
- ❖ विकासको मेरुदण्ड सडक भएको तथा शहरी सौन्दर्यतामा सडकको महत्वपूर्ण भूमिका भएकोले पक्की सडक विकास तथा ढल निकासको लागि योजनाबद्ध प्रयासहरु गरिनेछ ।
- ❖ पोखरिया बजारमा रहेको ऐतिहासिक शिवमन्दिरको जग्गामा पार्क सहित आधुनिक भवन र मन्दिरको निर्माण कार्य अन्त तिर छ तथा उक्त निर्माण कार्यलाई निरन्तरता दिईनेछ ।
- ❖ बसपार्क निर्माणको लागि जग्गाको पाहिचान गर्दै विस्तृत परियोजना प्रतिवेदन तयार गरी कार्य अगाडि बढाइने छ ।
- ❖ सडक बत्ती व्यवस्थापन तथा सुधारका लागि आवश्यक कार्यहरु अगाडि बढाइनेछ । कमश सडक बत्तीलाई सौर्य उर्जामा आधारित बनाउदै लगिनेछ ।
- ❖ क्वालिटी कन्ट्रोलको लागि सामग्रीहरूको व्यवस्था मिलाइनेछ र साथै ठेक्का प्रक्रियालाई ई-विडिन्ज़ प्रक्रियालाई निरन्तरता दिईनेछ ।

- ❖ पुर्वाधार निर्माण अघि नक्सा पास प्रतिक्रियालाई अनिवार्य गरिनेछ र सडक स्तरोन्तरीको लागि मापदण्ड तयार गरिनेछ ।
- ❖ प्रत्येक वडामा गैरवमय योजनाहरु छनौट गरी क्रमागद रूपमा सम्पन्न गरिने नीति लिइनेछ ।
- ❖ पुरानो अधुरो योजनाहरूलाई प्राथमिकतामा राखी संचालन गरिनेछ ।
- ❖ नगरक्षेत्रभित्र रहेको धुले (कच्ची) बाटोमा स्तर उन्नति तथा ग्राभेल गर्ने कार्यलाई निरुसाहित गर्दै बल्क ढलान वा पिच गर्ने कार्यमा जोड दिइनेछ ।
- ❖ पोखरिया नगरपालीका वार्ड ७ र ८ जोडने भगुलुङ्गे पुललाई संचालनमा ल्याइनेछ ।
- ❖ पोखरिया नगरपालिका वडा नं ४ र ९ मा पर्ने हनुमान मन्दिरको पश्चिमपटी पर्ने पोखरिमा सूर्य मन्दिर निर्माण गरिने छ ।
- ❖ पोखरिया नगरपालिकाको बजार क्षेत्रमा सवारी साधनलाई व्यवस्थित गर्ने प्रहरी र ट्राफिक कार्यालय सित समन्वय गरि सवारी साधानलाई व्यवस्थित गरिने छ ।
- ❖ दुर्बताबाट बँच्न र सवारी साधन व्यवस्थित गर्न तथा ट्राफिक नियम पालन गराउनको लागी ट्राफिक दुर्घटनाबाट नियम सम्बन्धी कार्यक्रम संचालन गरिने छ ।
- ❖ पशु सेवा शाखा कार्यालयलाई स्तोरउन्ती गरिनेछ ।
- ❖ गौरव भन्दिको योजनाहरु संचालन गरिनेछ ।

भवन तथा शहरी विकास :

- ❖ नगरको मुख्य बजार लगायतका अन्य सम्भावित बजार क्षेत्रहरूमा निर्माण गरिने भवनहरूलाई मापदण्ड अनुरूप निर्माण गर्ने गरि मात्र अनुमति दिइनेछ ।
- ❖ यस नगरको बस्ती विकासलाई व्यवस्थित गर्न सरोकारबालाहरूसंगको समन्वय र सहकार्यमा विस्तृत आयोजना प्रतिवेदन तयार गरि कार्यान्वयन गरिनेछ ।

सडक तथा पुल

- ❖ नगरपालिकाको केन्द्रदेखि सबै वडा कार्यालयहरूको केन्द्र र नगरका मुख्य व्यापारिक केन्द्रसम्म जोडने सडकलाई बाहै महिना संचालनमा आउने गरि स्तरोन्तरी गर्न प्राथमिकता दिइनेछ ।

- ❖ नगरक्षेत्रभित्र निर्माण संचालनमा आएका पुलहरूको संरक्षणको व्यवस्था मिलाईनेछ, साथै आवश्यकता अनुसार नया पुलहरू निर्माणका लागि संघिय र प्रदेश सरकारसंग माँग गरिनेछ ।
- ❖ यस अधि कार्य आरम्भ भई हालसम्म कार्य सम्पन्न नभएका सडकहरूको क्रमागत रूपमा सम्पन्न गर्ने, पुराना सडकहरूको स्तरोन्नती गर्ने नितीलाई कार्यान्वयन गरिनेछ ।
- ❖ नगरपालिका क्षेत्रमा थप सडक निर्माण गर्नुपर्दा सडक गुरु योजना तथा विस्तृत आयोजना प्रतिवेदन (DPR) लाई मुख्य आधार बनाइने छ ।

संचार तथा सूचना प्रविधि

- ❖ नगरपालिकासंग सम्बन्धित सूचनामा नागरिकको पहुँचका लागि नगरसंग सम्बन्धित सूचनाको नगरपालिकाको वेबसाईट तथा पत्रकार भेटघाट कार्यक्रम संचालनको व्यवस्था गरिनेछ ।
- ❖ नगरबासी सरोकारवालाहरूको अध्ययन तथा अध्यापन सहजताका लागि नगरपालिकामा संचालनमा रहेको पुस्तकालयलाई सुदृढीकरण गरिनेछ ।
- ❖ स्थानीय पत्रपत्रिका तथा एफ.एम. रेडियो संचालनलाई प्रोत्साहन गरिनेछ ।

सामाजिक सुरक्षा तथा पंजिकरण

- ❖ समयमै उमेर पुगेका लाभग्राहीहरूको विवरण Online दर्ता गरिनेछ तथा बैंक खाता मार्फत सामाजिक सुरक्षा भत्ता वितरण गरिदै लगिनेछ ।
- ❖ Online पासपोर्टको फरम दर्ता र Online राष्ट्रिय परिचयपत्रको फरम दता गर्ने कार्यलाई निरन्तरता दिईनेछ ।
- ❖ सामाजिक सुरक्षा भत्ता सम्बन्धि देखा परेका समस्या समाधान गरिनेछ ।
- ❖ आवश्यक परेको बेला राजस्व सम्बन्धि तालिम दिईनेछ ।
- ❖ सामाजिक सुरक्षा परिचयपत्र सबै लाभग्राहीहरूलाई वितरण गरिने कार्यलाई निरन्तरता दिईनेछ ।
- ❖ वडा १ देखि १० सम्मका वडा सचिवहरूलाई घटनादर्ता सम्बन्धि सर्भरमा आएका समस्याहरू समाधान गरिदै लगिनेछ ।

फोहोर व्यवस्थापन

- ❖ पोखरिया नगरपालिका तथा छिमेकी पालिकाहरूसंग समन्वय तथा साभेदारीमा ल्याण्ड फिल्ड साईटको निर्माण गरि फोहोर व्यवस्थापन को समस्यालाई दीर्घकालीन रूपमा समाधान गरिनेछ ।
- ❖ प्रदूषकले कर तिर्न पर्दछ भन्ने सिद्धान्त बमोजिम संयन्त्र तयार गरि कार्यान्वयन गरिनेछ ।
- ❖ सार्वजनिक स्थानहरूमा शौचालय निर्माण गर्ने कार्य अगाडी बढाइनेछ ।
- ❖ प्राङ्गारिक मल उत्पादनका माध्यबाट नगरपालिकामा उब्जेका फोहोरलाई मोहोरमा रूपान्तरण गर्ने कार्यक्रम अन्तर्गत “आप्नो ठाउँ आफै सप्ना गराँ” अभियानलाई प्रभावकारी रूपमा कार्यान्वयन गरिनेछ ।
- ❖ बजारक्षेत्रका घर निर्माण कर्ताबाट सिर्जित फोहोर व्यवस्थापन गर्ने दायित्व निर्माण कर्ताकै हुने नितीलाई कडाईका साथ कार्यान्वयन गरिनेछ ।
- ❖ सार्वजनिक निजी साभेदारीको निति अवलम्बन गरि फोहोरमैला व्यवस्थापन गर्न पहल गरिनेछ ।
- ❖ पसल, बजार तथा घरहरूबाट निस्कने फोहौरलाई उत्पतिकै स्थलबाट सडने र नसडने गरी छुट्टाछुट्टै राख्ने, संकलन गर्ने तथा सडने फोहौरलाई कुहाई जैविक मल बनाउने तर्फ विभिन्न क्रियाकलापहरू संचालन गरिनेछ, सडने वा नसडने फोहोर संकलनको लागि डष्टिविन वितरण गरिनेछ ।
- ❖ “हाम्रो पोखरिया स्वच्छ सप्ना, हराभरा, राम्रो पोखरिया” नाराको साथ बजार क्षेत्रमा प्रत्येक पसलको अगाडी डष्टिविन को व्यवस्था मिलाइने छ ।
- ❖ बजार फोहोर गर्न व्यक्ति, संस्थालाई जरिवाना गर्ने तथा कानुनी कार्यवाही गर्ने व्यवस्था मिलाइने छ ।
- ❖ पोखरिया न.पा र बजारलाई सौन्दरिकरण र व्यवस्थित गरिने ।

राजस्व परिचालन

- ❖ सुत्रको माध्यमबाट अनलाईन सम्पति तथा नगदी रसिद काट्ने व्यवस्था मिलाइनेछ ।
- ❖ नगरपालिका भित्र रहेका सार्वजनिक खडालहरूलाई खडाल ऐन ल्याई व्यवस्थित बनाई नगरपालिका भित्र रहेका ऐलानी जग्गालाई अधिकतम उपयोग गरि आन्तरिक श्रोतको दायरा बढाइनेछ ।
- ❖ सार्वजनिक पोखरीहरूको अवस्थालाई व्यवस्थित गरि आवश्यक प्रक्रिया पुर्याई ठेक्का-पट्टा गरिनेछ ।
- ❖ नगरपालिका भित्र रहेका सबै व्यवसायहरूलाई करको दायरा भित्र ल्याउन आवश्यक नीति अपनाइनेछ, र कडाईका साथ लागू गरिनेछ ।
- ❖ नगरभित्र रहेको ऐलानी जग्गामा बनाएका संरचनाहरूलाई नियमानुसार खाली गराई संरक्षण गरिनेछ ।

- ❖ नगरपालिका भित्र रहेका बजारलाई व्यवस्थित गर्न आवश्यक कदमहरु चालिनेछ ।
- ❖ करको दायरा पुनरावलोकन गरि विस्तार गर्ने र करको दरलाई परिमार्जन गरि लागु गरिनेछ ।
- ❖ असल करदाता तथा अधिकतम कर संकलन गर्ने कर्मचारीलाई वार्षिक रूपमा सम्मा न गर्ने नीति अवलम्बन गरिनेछ ।
- ❖ नगरक्षेत्रभित्र संचालनमा आएका र आउने प्रत्येक बैंक, वितिय संस्था, बिमा कम्पनी लगायतका विभिन्न निजी क्षेत्रबाट संचालित संस्थाहरुको तथ्याङ्क अध्यावधिक गरि करको दायरामा ल्याइनेछ ।
- ❖ नगरपालिकाको आन्तरिक आयमा सुधार ल्याउन करदाता शिक्षा र कर सप्ताह जस्ता अभियान संचालन गरिनेछ ।
- ❖ नगरपालिकाका तथा वडाका कर्मचारीले सेवाग्राहीलाई सुलभ तथा सजिलो तरिका सेवा उपलब्ध गराउन क्षमता अभिवृद्धि तालिम प्रदान गरिनेछ ।
- ❖ नगरपालिका रहेको बजार अनुगमन समिति र बजार क्षेत्र व्यस्थित गर्न समय समयमा अनुगमन गरिनेछ ।
- ❖ नगरपालिका अन्तर्गत रहेका सवारी यन्त्रहरु जस्तै जे.सि.बी सकसन (सरसफाई मेसिन) लगाएत प्रयोगमा ल्याई नियमानुसार कर तिरेर संचालनमा ल्याइनेछ र जी.पि. एस प्रणालीद्वारा नियन्त्रण गरिनेछ ।
- ❖ पोखरिया नगरपालिका भित्र रहेका सार्वजनिक पोखरीहरुलाई माछापालनको लागि टेन्डर प्रकृयाबाट ठेक्का बन्दोबस्त गरी आन्तरिक राजश्व बृद्धि गरिनेछ ।
- ❖ सुत्रको माध्यमबाट अनलाईन सम्पत्ति कर तथा नगदी रसिद काट्ने व्यवस्था मिलाइने छ ।
- ❖ नगरपालिका भित्र रहेका सार्वजनिक खटालहरुलाई खटाल ऐन ल्याई व्यवस्थित बनाई नगरपालिका भित्र रहेका ऐलानी जग्गालाई अधिकतम उपयोग गरी आन्तरिक स्रोतको दायरा बढाइने छ ।
- ❖ सार्वजनिक पोखरिहरुको अवस्थालाई उन्नति व्यवस्थित गरी आवश्यक प्रकृया पुऱ्याई शिलबन्दीको माध्यमबाट ठेक्का लगाइने छ ।

नगर विकास कार्यक्रम

- ❖ पोखरिया नगरविकास जग्गा एकिकरण आयोजनालाई अगाडी वढाउनको आवश्यक भौतिक सामाग्री उपलब्ध गराइनेछ ।
- ❖ पोखरिया नगरविकास जग्गा एकिकरण आयोजनालाई आवश्यक दक्ष जनशक्तिको व्यवस्था मिलाइनेछ ।
- ❖ पोखरिया नगरविकास जग्गा एकिकरण आयोजनाको लागि छुटै कोषको व्यवस्था गर्नलाई निरन्तरता दिइनेछ ।

वित्तीय व्यवस्थापन तथा वित्तीय जोखिम न्यूनिकरण

- ❖ एक पटक स्वीकृत भैसकेको बार्षिक कार्यक्रमलाई सोही आ.व.मा संशोधन गर्ने परिपाटीलाई निरुत्साहित गरिनेछ ।
- ❖ सार्वजनिक खर्चहरूलाई पारदर्शी, जवाफदेही, विश्वसनीय र पूर्व अनुमान योग्य बनाइनेछ ।
- ❖ वित्तीय अनुशासन कायम गर्ने मितव्ययिता र गुणस्तरलाई उच्च प्राथमिकता दिईने छ ।
- ❖ निरन्तर रूपमा बृद्धि हुदै गएको चालु खर्चलाई न्यूनीकरण गर्ने उपाय अवलम्बन गरिनेछ ।
- ❖ बेरुजु सम्परिक्षण तर्फ विशेष ध्यान दिई बेरुजु न्यूनिकरण गरिनेछ । तथा बेरुजु न्यूनिकरणमा जटिलता पुर्याउने कर्मचारीहरूलाई वा अन्य संघ संस्थाहरूलाई कानुनको दायरामा ल्याई कारवाही गरिनेछ ।
- ❖ चालु आ.व. सम्ममा रहेका पेशकीलाई फर्ड्यौट गरि बेरुजु न्यूनिकरण गरिनेछ ।
- ❖ प्रत्येक आ.व.को चौमासिक रूपमा आन्तरिक लेखा परिक्षण गरि वित्तीय व्यवस्थापनमा जोड दिईनेछ ।
- ❖ कार्यालयको नियमितता, मितव्ययिता, प्रभावकारिता, पार्दीर्घ्यता र औचित्यता ल्याउन आन्तरिक लेखा परिक्षणको समिति गठन गरिनेछ ।
- ❖ भुक्तानी पुर्व सम्पुर्ण कागजातहरु आन्तरिक लेखा परिक्षण गरि मात्र भुक्तानी दिइनेछ ।
- ❖ प्रत्येक शाखाका कर्मचारीलाई कार्यक्रम / योजना सम्बन्धी कागजात व्यवस्थापन सम्बन्धि तालिम दिइनेछ ।

श्रम र रोजगार

- ❖ स्थानीय सरकारले संचालन गर्ने योजना तथा कार्यक्रममा रोजगारी र गरिवी निवारण सम्बन्धि कार्यक्रमलाई प्राथमिकता दिइनेछ ।
- ❖ सरोकारवालाहरूसंगको साभेदारीमा नगरपालिका क्षेत्रभित्र सम्भावित रोजगारीका क्षेत्रहरु पहिचान गरि अधिक रोजगारी सृजना गर्ने पहल गरिनेछ ।

- ❖ प्रधानमन्त्री रोजगार कार्यक्रम संचालनको लागि केन्द्र सरकारबाट ज्यालाको रकम मात्र विनियोजन भएकोले उत्तर कार्यक्रमलाई प्रभावकारी बनाउन यस नगरपालिकाबाट सामाग्री खरिदको लागि नगरपालिकाबाट बजेट व्यवस्थापन गरि संचालन हुने योजनाहरूलाई बार्षिक कार्यक्रममा समावेश गरिनेछ।
- ❖ स्थानीय श्रोत साधनको अधिकतम उपयोग, दक्ष जनशक्ति निर्माण, तालिम र क्षमता विकास तथा लघु उद्यम विकास गरि रोजगारीको सिर्जना गर्न पहल गरिनेछ।
- ❖ बेरोजगार युवाहरूलाई लक्षित गरि घरेलु तथा साना र मझौला एवम् उत्पादनमूलक उद्योग स्थापना गर्न तालिमहरूको व्यवस्था गरिनेछ।
- ❖ नगरपालिकाको बजेट, प्रधानमन्त्री कार्यक्रमको लागि विनियोजन भएको बजेत र डिभिजन बन कार्यालयको समन्वयमा आ.व. २०८१/८२ मा १००,००० (एक लाख) विरुवा बृक्षारोपण गरिनेछ।
- ❖ यस पालिका भित्रका नागरिकहरूले बैदेशिनु परेकोमा पुनः श्रम स्वीकृतीको साथै तालिमको व्यवस्थान समेत गरिनेछ।
- ❖ नयाँ रोजगारको तथा स्वरोजगारीको क्षेत्रहरूको खोजि गरिनेछ र औद्योगिक क्षेत्रहरू समन्वय गरि नागरिकहरूलाई ५० दिनको शिप तालिमको लागत रोजगार सेवा केन्द्रबाट उपलब्ध गराई दिघकालिन रोजगारी उपलब्ध गराइनेछ।
- ❖ यस नगरपालिकालाई बालश्रम मुक्त गरिनेछ।
- ❖ यस पोखरिया नगरपालिकाको लागि रोजगार रणनिति तयार गरि कार्यान्वयनमा ल्याइनेछ।

धर्म संस्कृति तथा पर्यटन

- ❖ पर्यटन प्रवर्द्धनका सम्भावित क्षेत्रहरूको पहिचान गरि आन्तरिक तथा बाह्य पर्यटक लक्षित कार्यक्रमहरूको अवधारणा कार्यान्वयन गर्न प्रोत्साहन गरिनेछ।
- ❖ सबै समुदायको धार्मिक र सांस्कृतिक मूल्य र मान्यताको सम्मान गर्न बातावरण सृजना गरिनेछ।
- ❖ कला र साहित्यको सृजना तथा प्रवर्द्धन गर्न विभिन्न कृयाकलापहरू संचालन गर्ने व्यवस्था गरिनेछ।
- ❖ विभिन्न जातजाती, समुदाय, धर्म संस्कृतिका पर्व लगायतको सम्बद्धन गरिनेछ।
- ❖ पोखरिया शिव, हनुमान, रामजानकी, मठमंदिर तथा मस्जिद विकास कार्यीविधि तयार गरि व्यवस्थापन समिति गठन गरिनेछ।

- ❖ पोखरीया नगरपालिका वार्ड नं. ९ र ८ मा पर्ने भेदाराहा मठलाई गुरु योजना तयार गरी पर्यटकीय क्षेत्रको रूपमा विकास गरिने छ ।

विपद् व्यवस्थापन तथा जलवायु परिवर्तन

- ❖ मौसमी प्रकोप विशेष गरी बाढी, शीतलहर, हावाहुरी, आगलागी, लुह जस्ता प्रकोपको बारेमा स्थानीय संचार माध्यम पालिकाको वेबसाइट तथा सामाजिक संजालका माध्यमबाट नियमित जनचेतनामुलक कार्यक्रम संचालन गरिनेछ ।
- ❖ गर्मी तथा सुखायाममा खानेपानी तथा सिंचाईको हुने समस्यालाई व्यवस्थापन तथा सृदृढीकरण गरिनेछ ।
- ❖ प्राविधिक तथा आगो नियन्त्रको लागि कार्यरत कर्मचारीलाई प्रशिक्षण तालिम संचालन गरिनेछ ।
- ❖ विभिन्न वडा १ देखि वडा १० सम्म वातावरण तथा विपत सम्बन्धी जनचेतना गराइनेछ ।
- ❖ गर्मी याममा सर्प बढी निस्कने भएकोले सो बाट बच्नको लागि जनचेतना कार्यक्रम गराइनेछ ।
- ❖ विपतमा वातावरण शाखाको कर्मचारीलाई विपत तथा जोखिमका काममा दिन-रात खटने कर्मचारीलाई इन्स्योरेन्सको व्यवस्थापन गरिनेछ ।

श्रीमान् नगरसभा अध्यक्षज्यू र सदस्यज्यूहरु

अब म अगामी आ.व. २०८१/०८२ को आय अनुमान पेश गर्न चाहन्छु ।

क्र.सं.	अनुदान	स्रोत सरकार	रकम	कुल जम्मा
१	वित्तिय समानीकरण	संघ	११०,१००,०००।००	
२	सशर्त अनुदान चालु	संघ	२०४,५९९,०००।००	
३	सशर्त अनुदान पुँजीगत	संघ	१०,०००,०००।००	
४	समपुरक अनुदान	संघ	१४,०००,०००।००	
५	बिशेष अनुदान	संघ	(
६	राजश्व बाडपनड	संघ	९०,२००,०००।००	
	जम्मा संघ सरकार			४२८,८९९,०००।००
७	वित्तिय समानीकरण	प्रदेश	७,८९४,०००।००	
८	सशर्त अनुदान चालु	प्रदेश	(
९	सशर्त अनुदान पुँजीगत	प्रदेश	९,५००,०००।००	
१०	समपुरक अनुदान पुँजीगत	प्रदेश	२,०००,०००।००	
११	बिशेष अनुदान चालु	प्रदेश	३,०००,०००।००	
१२	राजश्व बाडपनड	प्रदेश	५,०००,०००।००	
	जम्मा प्रदेश सरकार			२७,३९४,०००।००
१३	मालपोत बाट प्राप्त राजस्व	स्थानिय स्तर बाट प्राप्त	१०,०००,०००।००	
१४	आन्तरिक स्रोत	स्थानिय स्तर बाट प्राप्त	५,०००,०००।००	
१५	गत वर्ष को मौज्दात	स्थानिय स्तर बाट प्राप्त	(
	जम्मा स्थानीय सरकार			१५,०००,०००।००
	कुल जम्मा			४७९,८९३,०००।००

श्रीमान् अध्यक्षज्यू लगायत सभासदज्यूहरु ।

अन्त्यमा,

यस बजेट तर्जुमा प्रत्यक्ष अप्रत्यक्ष मार्गदर्शन तथा सहयोग गर्नुहुने नगरप्रमुख ज्यू, नगर उप प्रमुख ज्यू, मुख प्रशासकीय अधिकृतज्यू, कार्यपालिका सदस्यज्यूहरु, विषयगत समितिका सदस्यज्यूहरु, राष्ट्रसेवक कर्मचारीहरु, वुद्धिजीवी, सरकारी तथा गैर सरकारी संघ-संस्थाहरु, पत्रकार ज्यूहरु लगायत अन्त्यमा हार्दिक आभार प्रकट गर्दछु । विभिन्न विषयगत समिति तथा कार्यपालिकामा छलफबाट प्राप्त सुभावका आधारमा बजेट तर्जुमा गरिएको छ : नगरको चौतर्फी विकास र सम्वृद्धिमा निरन्ता सदभाव र सहयोग पुऱ्याउने आम नगरबासी, करदाता, विकास साभेदार, सरकारी तथा गैरसरकारी सरस्थाहरु प्रति हार्दिक आभार प्रकट गर्दै बजेटको सफल कार्यन्वयनमा सबैको सहयोगको अपेक्षा गरेको छ । **धन्यवाद**



पोखरिया नगरपालिका

नगर कार्यपालिकाको कार्यालय

पोखरिया, पर्सा
मधेश प्रदेश, नेपाल